

---

Rusiya, Rusiya, Belarus və Türkiyə istehsalı olan 30 adda 37 ədəd yeni texnika və avadanlıqdan bölgələrdə yerləşən təhsil müəssisələrində əyani tədris vasitəsi kimi istifadə olunacaq. Qeyd edək ki, ilk peşə-ixtisas təhsili müəssisələrində sonuncu dəfə müvafiq texnika, avadanlıq, əyani və texniki vasitələr 25-30 il əvvəl verilib.

Ölkə iqtisadiyyatının aparıcı sahələrindən biri olan kənd təsərrüfatı sektorunun yüksək ixtisaslı kadrlarla təmin edilməsi prioritet vəzifələrdən biridir. Mövcud şəraitdə kənd təsərrüfatı sahəsinin inkişafında əyani və texniki vasitələrlə təlim keçmiş, zəruri peşə vərdişlərə, bilik və bacarıqlara yiyələnmiş ilk-peşə ixtisas təhsilli mütəxəssislərinin hazırlanması vacib amildir. Eyni zamanda, müasir texnika və avadanlıqlara əmalik olması ilk-peşə-ixtisas təhsili müəssisələrində qanunvericiliyə uyğun olaraq, əlavə maddi gəlir əldə etmək imkanı verir.

Təhsil Nazirliyi kənd təsərrüfatının ixtisaslı kadrlara olan tələbatını daha dolğun ödənilməsi və müvafiq təhsil müəssisələrinin maddi-texniki bazasının möhkəmləndirilməsi məqsədilə başladığı işləri davam etdirəcək. Bu istiqamətdə aparılan islahatların əsas məqsədi kənd təsərrüfatı üzrə ilk-peşə-ixtisas təhsili müəssisələrində kadr hazırlığı işinin keyfiyyətinin yüksəldilməsinə nail olmaqdan ibarətdir.